

.. shrii ga.ngaa sahasranaama stotram ..

॥ श्री गंगा सहस्रनाम स्तोत्रम् ॥

अगस्त्युवाच ।

विनास्नानेनगंगायानृणांजन्मनिरर्थकम् ।
उपायांतरमस्त्यन्योनिस्नानफलंलभेत् ॥ १ ॥
अशक्तानांचपंगूनामालस्योपहृतात्मनाम् ।
दूरदेशांतरस्थानांगंगास्नानकथंभवेत् ॥ २ ॥
दानंवा अथव्रतंवा अथमंत्रःस्तोत्रंजपे अथवा ।
तीर्थांतराभिषेकोवादेवतोपासनंतुवा ॥ ३ ॥
यास्तिकिंचित्पडक्त्रगंगास्नानफलप्रदम् ।
विधानांतरमात्रेणतद्वदप्रणतायमे ॥ ४ ॥
त्वत्तो नवेदस्कंदान्योगंगागर्भसमुद्भव ।
परंस्वर्गतरंगिण्यामहिमानंमहामते ॥ ५ ॥

स्कंद उवाच ।

संतिपुण्यजलानीहसरांसिसरितोमुने ।
स्थानेस्थानेचतीर्थानिजितात्माध्युषितानिच ॥ ६ ॥
दृष्टप्रत्ययकारीणिमहामहिमभांज्यपि ।
परंस्वर्गतरंगिण्याःकोट्यंशोपिनतत्रवै ॥ ७ ॥
अनेनैवानुमानेनबुद्धयस्वकलशोद्भव ।
दध्रेगंगोत्तमांगेनदेवदेवेनशंभुना ॥ ८ ॥
स्नानकाले अन्यतीर्थेषुजप्यतेजाह्लवीजनैः ।
विनाविष्णुपदीक्वान्यत्समर्थमघमोचने ॥ ९ ॥
गंगास्नानफलंब्रह्मन्गंगायामेवलभ्यते ।
यथाद्राक्षाफलस्वादोद्राक्षायामेवनान्यतः ॥ १० ॥
अस्त्युपाय इहत्वेकःस्योनाविकलंफलम् ।
स्नानस्यदेवसरितोमहागुह्यतमोमुने ॥ ११ ॥
शिवभक्तायशांतायविष्णुभक्तिपरायच ।
श्रद्धालवेत्वास्तिकायगर्भवासमुमुक्षवे ॥ १२ ॥
कथनीयंनचान्यस्यकस्यचित्केनचित्क्वचित् ।
इदंरहस्यंपरमंमहापातकनाशनम् ॥ १३ ॥
महाश्रेयस्करंपुण्यंमनोरथकरंपरम् ।
निदीप्रीतिजनकंशिवसंतोषसंतति ॥ १४ ॥
नाम्नांसहस्रंगंगायाःस्तवराजेषुशोभनम् ।
जप्यानांपरमंजप्यंवेदोपनिषदासमम् ॥ १५ ॥

जपनीयंप्रयत्नेनमौनिनावाचकंविना ।
शुचिस्थानेषुशुचिनासुस्पष्टाक्षरमेवच ॥ १६ ॥
ॐ नमोगंगादेव्यै ।
ॐ काररूपिण्यजराऽतुलाऽनंताऽमृतस्रवा ।
अत्युदाराऽभयाऽशोकाऽलकनंदाऽमताऽमला ॥ १७ ॥
अनाथवत्सलाऽमोघऽपंयोनिरमृतप्रदा ।
अव्यक्तलक्षणाऽक्षोभ्याऽनवच्छिन्नाऽपराजिता ॥ १८ ॥
अनाथनाथाऽभिष्टार्थसिद्धिदाऽनंगवर्धिनी ।
अणिमादिगुणाऽधाराग्रगण्याऽलीकहारिणी ॥ १९ ॥
अचिंत्यशक्तिरनघाऽद्भुतरूपाऽघहारिणी ।
अद्रिराजसुताऽष्टांगयोगसिद्धिप्रदाऽच्युता ॥ २० ॥
अक्षुण्णशक्तिरसुदाऽनंततीर्थाऽमृतोदका ।
अनंतमहिमाऽपाराऽनंतसौख्यप्रदाऽन्नदा ॥ २१ ॥
अशेषदेवतामूर्तिरघोराऽमृतरूपिणी ।
अविद्याजालशमनीह्यप्रतर्क्यगतिप्रदा ॥ २२ ॥
अशेषविघ्नसहर्त्रीत्वशेषगुणगुंफिता ।
अज्ञानतिमिरज्योतिरनुग्रहपरायणा ॥ २३ ॥
अभिरामाऽनवद्यांग्यनंतसाराऽकलंकिनी ।
आरोग्यदाऽऽनंदवल्लीत्वापन्नार्तिविनाशिनी ॥ २४ ॥
आश्चर्यमूर्तिरायुष्याह्याद्याऽऽद्याऽऽप्राऽऽर्यसेविता ।
आप्यायिन्याप्तविद्याऽऽख्यात्वानंदाऽऽश्वासदायिनी ॥ २५ ॥
आलस्यघ्न्यापदांहंतीह्यानंदामृतवर्षिणी ।
इरावतीष्टदात्रीष्टात्विष्टापूर्तफलप्रदा ॥ २६ ॥
इतिहासश्रुतीद्भार्थात्विहामुत्रशुभप्रदा ।
इज्याशीलसमिज्येष्टात्विंद्रादिपरिवंदिता ॥ २७ ॥
इलालंकारमालेद्धात्विंदिरारम्यमंदिरा ।
इदिंदिरादिसंसेव्यात्विश्वरीश्वरवल्लभा ॥ २८ ॥
ईतिभीतिहरेड्याचत्वीडनीयचरित्रभृत् ।
उत्कृष्टशक्तिरुत्कृष्टोडुपमंडलचारिणी ॥ २९ ॥
उदितांबरमार्गोस्रोरगलोकविहारिणी ।
उक्षोर्वरोत्पलोत्कुंभा उपेंद्रचरणद्रवा ॥ ३० ॥
उदन्वत्पूर्तिहेतुश्चोदारोत्साहप्रवर्धिनी ।
उद्वेगघ्न्युष्णशमनी उष्णरश्मिसुताप्रिया ॥ ३१ ॥
उत्पत्तिस्थितिसंहारकारिण्युपरिचारिणी ।
ऊर्जंवहंत्यूर्जधरोर्जावतीचोर्मिमालिनी ॥ ३२ ॥
ऊर्ध्वरेतःप्रियोर्ध्वाध्वाद्दूर्मिलोर्ध्वगतिप्रदा ।

ऋषिवृन्दस्तुतर्द्धिश्चऋणत्रयविनाशिनी ॥ ३३ ॥
 ऋतंभरर्द्धिदात्रीचऋक्स्वरूपाऋजुप्रिया ।
 ऋक्षमार्गवहर्क्षार्चिर्ऋजुमार्गप्रदर्शिनी ॥ ३४ ॥
 एधिताऽखिलधर्मार्थात्वेकैकामृतदायिनी ।
 एधनीयस्वभावैज्यात्वेजिताशेषपातका ॥ ३५ ॥
 ऐश्वर्यदैश्वर्यरूपाह्यैतिह्यह्यैदवीद्युतिः ।
 ओजस्विन्योषधीक्षेत्रमोजोदौदनदायिनी ॥ ३६ ॥
 ओष्ठामृतौन्नत्यदात्रीत्वौषधंभवरोगिणाम् ।
 औदार्यचंचुरौपेंद्रीत्वौग्रीह्यौमेयरूपिणी ॥ ३७ ॥
 अंबराध्ववहांऽबष्ठांबरमालांबुजेक्षणा ।
 अंबिकांबुमहायोनिरंधोदांधकहारिणी ॥ ३८ ॥
 अंशुमालाह्यंशुमतीत्वंगीकृतषडानना ।
 अंधतामिस्रहंत्र्यंधुरंजनाह्यंजनावती ॥ ३९ ॥
 कल्याणकारिणीकाम्याकमलोत्पलगंधिनी ।
 कुमुद्वतीकमलिनीकांतिःकल्पितदायिनी ॥ ४० ॥
 कांचनाक्षीकामधेनुःकीर्तिकृत्क्लेशनाशिनी ।
 ऋतुश्रेष्ठाऋतुफलाकर्मबंधविभेदिनी ॥ ४१ ॥
 कमलाक्षीक्लमहराकृशानुतपनद्युतिः ।
 करुणाद्रांचकल्याणीकलिकल्मषनाशिनी ॥ ४२ ॥
 कामरूपाक्रियाशक्तिःकमलोत्पलमालिनी ।
 कुटस्थाकरुणाकांताकुर्मयानाकलावती ॥ ४३ ॥
 कमलाकल्पलतिकाकालीकलुषवैरिणी ।
 कमनीयजलाकम्राकपर्दिसुकपर्दगा ॥ ४४ ॥
 कालकुटप्रशमनीकदंबकुसुमप्रिया ।
 कालिंदीकेलिललिताकलकल्लोलमालिका ॥ ४५ ॥
 क्रांतलोकत्रयाकंडूःकंडूतनयवत्सला ।
 खड्गिनीखड्गधाराभाखगाखंडेंदुधारिणी ॥ ४६ ॥
 खेखेलगामिनीखस्थाखंडेंदुतिलकप्रिया ।
 खेचरीखेचरीवंद्याख्यातिःख्यातिप्रदायिनी ॥ ४७ ॥
 खंदितप्रणताघौघाखलबुद्धिविनाशिनी ।
 खातैनःकंदसंदोहाखड्गखट्वांगखेटिनी ॥ ४८ ॥
 खरसंतापशमनीखनिःपीयूषपाथसाम् ।
 गंगागंधवतिगौरीगंधर्वनगरप्रिया ॥ ४९ ॥
 गंभीरांगीगुणमयीगतातंकागतिप्रिया ।
 गणनाथांबिकागीतागद्यपद्यपरिष्ठिता ॥ ५० ॥
 गांधारीगर्भशमनीगतिभ्रष्टगतिप्रदा ।

गोमतीगुह्यविद्यागौर्गोप्त्रीगगनगामिनी ॥ ५१ ॥
 गोत्रप्रवर्धिनीगुण्यागुणातीतागुणाग्रणीः ।
 गुहांबिकागिरिसुतागोविंदांघ्निसमुद्भवा ॥ ५२ ॥
 गुणनियचरित्राचगायत्रीगिरिशप्रिया ।
 गूढरूपागुणवतीगुर्वीगौरववर्धिनी ॥ ५३ ॥
 ग्रहपीडाहरागुंद्रागरघ्नीगानवत्सला ।
 घर्महंत्रीघृतवतीघृततुष्टिप्रदायिनी ॥ ५४ ॥
 घंटारवप्रियाघोराऽघौघविध्वंसकारिणी ।
 घ्राणतुष्टिकरीघोषाघनानंदाघनप्रिया ॥ ५५ ॥
 घातुकाघूर्णितजलाघृष्टपातकसंततिः ।
 घटकृटिप्रपीतापाघटिताशेषमंगला ॥ ५६ ॥
 घृणवतीघृणनिधिर्घस्मराघूकनादिनी ।
 घुसृणापिंजरतनुर्घर्घराघर्घरस्वना ॥ ५७ ॥
 चंद्रिकाचंद्रकांतांबुश्चदापाचलद्युतिः ।
 चिन्मयीचितिरूपाचंद्रायुतशतानना ॥ ५८ ॥
 चांपेयलोचनाचारुश्चार्वांगीचारुगामिनी ।
 चार्याचारित्रनिलयाचित्रकृच्चित्ररूपिनी ॥ ५९ ॥
 चंपूश्चंदनशुच्यबुश्चर्चनीयाचिरस्थिरा ।
 चारुचंपकमालाद्वाचमिताशेषदुष्कृता ॥ ६० ॥
 चिदाकाशवहाचिंत्याचंचच्चामरवीजिता ।
 चोरिताशेषवृचिनाचरिताशेषमंडला ॥ ६१ ॥
 छेदिताखिलपापौघाच्छद्मघ्नीच्छलहारिणी ।
 छन्नत्रिविष्टपतलाच्छोटिताशेषबंधना ॥ ६२ ॥
 छुरितामृतधारौघाच्छिन्नैनाश्छंदगामिनी ।
 छत्रीकृतमरालौघाच्छटिकृतनिजामृता ॥ ६३ ॥
 जाह्नवीज्याजगन्माताजप्याजंघालवीचिका ।
 जयाजनार्दनप्रीताजुषणीयाजगद्धिता ॥ ६४ ॥
 जीवनंजीवनप्राणाजगज्ज्येष्ठाजगन्मयी ।
 जीवजीवातुलतिकाजन्मिजन्मनिबर्हिणी ॥ ६५ ॥
 जाड्यविध्वंसनकरीजगद्योनिर्जलाविला ।
 जगदानंदजननीजलजाजलजेक्षणा ॥ ६६ ॥
 जनलोचनपीयूषाजटातटविहारिणी ।
 जयंतीजंजपूकघ्नीजनितज्ञानविग्रहा ॥ ६७ ॥
 झल्लरीवाद्यकुशलाझलज्झालजलावृता ।
 झिंटीशवंद्याझंकारकारिनीझर्झरावती ॥ ६८ ॥
 टीकिताशेषपातालाटंकिकैनोद्रिपाटने ।

टंकारनृत्यत्कल्लोलाटीकनीयमहातटा ॥ ६९ ॥
 डंबरप्रवहाडीनराजहंसकुलाकुला ।
 डमडुमरुहस्ताचडामरोक्तमहांडका ॥ ७० ॥
 दौकिताशेषनिर्वाणाढक्कानादचलज्जला ।
 दुंदिविघ्नेशजननीढणड्ढुणितपातका ॥ ७१ ॥
 तर्पणीतीर्थतीर्थाचत्रिपथात्रिदशेश्वरी ।
 त्रिलोकगोप्त्रीतोयेशीत्रैलोक्यपरिवंदिता ॥ ७२ ॥
 तापत्रितयसंहर्त्रीतेजोबलविवर्धिनी ।
 त्रिलक्ष्यातारणीतारातारापतिकरार्चिता ॥ ७३ ॥
 त्रैलोक्यपावणीपुण्यातुष्टिदातुष्टिरूपिणी ।
 तृष्णाछेत्रीतीर्थमातात्रिविक्रमपदोद्भवा ॥ ७४ ॥
 तपोमयीतपोरूपातपःस्तोमफलप्रदा ।
 त्रैलोक्यव्यापिनीतृप्तिस्तृप्तिकृत्तत्त्वरूपिणी ॥ ७५ ॥
 त्रैलोक्यसुंदरीतुर्यातुर्यातीतपदप्रदा ।
 त्रैलोक्यलक्ष्मीस्त्रिपदीतथ्यातिमिरचंद्रिका ॥ ७६ ॥
 तेजोगर्भातपःसारात्रिपुरारिशिरोगृहा ।
 त्रयीस्वरूपिणीतन्वीतपनांगजभीतिनुत् ॥ ७७ ॥
 तरिस्तरणिजामित्रंतर्पिताशेषपूर्वजा ।
 तुलाविरहितातीव्रपापतूलतनूनपात् ॥ ७८ ॥
 दारिद्र्यदमनीदक्षादुष्प्रेक्षादिव्यमंडना ।
 दीक्षावतीदुरावाप्याद्राक्षामधुरवारिभृत् ॥ ७९ ॥
 दर्शितानेककुतुकादुष्टदुर्जयदुःखहृत् ।
 दैन्यहृद्दुरितघ्नीचदानवारिपदाब्जजा ॥ ८० ॥
 दंदशूकविषघ्नीचदारिताघौघसंततिः ।
 द्रुतादेवद्रुमच्छन्नादुर्वाराघविघातिनी ॥ ८१ ॥
 दमग्राह्यादेवमातादेवलोकप्रदर्शिनी ।
 देवदेवप्रियादेवीदिक्पालपददायिनी ॥ ८२ ॥
 दीर्घायुःकारिणीदीर्घादोग्घ्रीदूषणवर्जिता ।
 दुग्धांबुवाहिणीदोह्यादिव्यादिव्यगतिप्रदा ॥ ८३ ॥
 द्युनदीदीनशरणदेहिदेहनिवारिणी ।
 द्राघीयसीदाघहंत्रीदितपातकसंततिः ॥ ८४ ॥
 दूरदेशांतरचरीदुर्गमादेववल्लभा ।
 दुर्वृत्तघ्नीदुर्विगाह्यादयाधारादयावती ॥ ८५ ॥
 दुरासदादानशीलाद्राविणीद्वहिणस्तुता ।
 दैत्यदानवसंशुद्धिकर्त्रीदुर्बुद्धिहारिणी ॥ ८६ ॥
 दानसारादयासाराद्यावाभूमिविगाहिनी ।

दृष्टादृष्टफलप्राप्तिर्देवतावृन्दवन्दिता ॥ ८७ ॥
 दीर्घत्रतादीर्घदृष्टिर्दीप्ततोयादुरालभा ।
 दंडयित्रीदंडनीतिर्दुष्टदंडधरार्चिता ॥ ८८ ॥
 दुरोदरघ्नीदावार्चिर्द्रवद्रव्यैकशेवधिः ।
 दीनसंतापशमनीदात्रीदवथुवैरिणी ॥ ८९ ॥
 दरीविदारणपरादांतादांतजनप्रिया ।
 दारिताद्रितटादुर्गादुर्गारण्यप्रचारिणी ॥ ९० ॥
 धर्मद्रवाधर्मधुराधेनुर्धीराधृतिर्ध्रुवा ।
 धेनुदानफलस्पर्शाधर्मकामार्थमोक्षदा ॥ ९१ ॥
 धर्मोर्मिवाहिनीधुर्याधात्रीधात्रीविभूषणम् ।
 धर्मिणीधर्मशीलाचधन्विकृटिकृतावना ॥ ९२ ॥
 ध्यातृपापहराध्येयाधावनीधूतकल्मषा ।
 धर्मधाराधर्मसाराधनदाधनवर्धिनी ॥ ९३ ॥
 धर्माधर्मगुणच्छेत्रीधत्तूरकुसुमप्रिया ।
 धर्मेशीधर्मशास्त्रज्ञाधनधान्यसमृद्धिकृत् ॥ ९४ ॥
 धर्मलभ्याधर्मजलाधर्मप्रसवधर्मिणी ।
 ध्यानगम्यस्वरूपाचधरणीधातृपूजिता ॥ ९५ ॥
 धूर्धूर्जटिजटासंस्थाधन्याधीधारणावती ।
 नंदानिर्वाणजननीनंदिनीनुन्नपातका ॥ ९६ ॥
 निषिद्धविघ्ननिचयानिजानंदप्रकाशिनी ।
 नभोगणचरीनूतिर्नम्यानारायणीनुता ॥ ९७ ॥
 निर्मलानिर्मलाख्यानानाशिनीतापसंपदाम् ।
 नियतानित्यसुखदानानाश्चर्यमहानिधिः ॥ ९८ ॥
 नदीनदसरोमातानायिकानाकदीर्घिका ।
 नष्टोद्धरणधीराचनंदनानंददायिनी ॥ ९९ ॥
 निर्णिकताशेषभुवनानिःसंगानिरुपद्रवा ।
 निरालंबानिष्प्रपंचानिर्णाशितमहामला ॥ १०० ॥
 निर्मलज्ञानजननीनिःशेषप्राणितापहृत् ।
 नित्योत्सवानित्यतृप्तानमस्कार्यानिरंजना ॥ १०१ ॥
 निष्ठावतीनिरातंकानिलेपानिश्चलात्मिका ।
 निरवद्यानिरीहाचनीललोहितमूर्धगा ॥ १०२ ॥
 नदिभृंगिगणस्तुत्यानागानंदानगात्मजा ।
 निष्प्रत्यूहानाकनदीनिरयार्णवदीर्घनौः ॥ १०३ ॥
 पुण्यप्रदापुण्यगर्भापुण्यापुण्यतरंगिणी ।
 पृथुःपृथुफलापूर्णाप्रणतार्तिप्रभंजिनी ॥ १०४ ॥
 प्राणदाप्राणिजननीप्राणेशीप्राणरूपिणी ।

पद्मालयापराशक्तिःपुरजित्परमप्रिया ॥ १०५ ॥
 परापरफलप्राप्तिःपावनीचपयस्विनी ।
 परानंदाप्रकृष्टार्थाप्रतिष्ठापालनीपरा ॥ १०६ ॥
 पुराणपठिताप्रीताप्रणवाक्षररूपिणी ।
 पार्वतीप्रेमसंपन्नापशुपाशविमोचनी ॥ १०७ ॥
 परमात्मस्वरूपाचपरब्रह्मप्रकाशिनी ।
 परमानंदनिष्पंदाप्रायश्चित्तस्वरूपिणी ॥ १०८ ॥
 पानीयरूपनिर्वाणापरित्राणपरायणा ।
 पापेधनदवज्वालापापारिःपापनामनुत् ॥ १०९ ॥
 परमैश्वर्यजननीप्रज्ञाप्राज्ञापरापरा ।
 प्रत्यक्षलक्ष्मीःपद्माक्षीपरव्योमामृतस्रवा ॥ ११० ॥
 प्रसन्नरूपाप्रणिधिःपूताप्रत्यक्षदेवता ।
 पिनाकिपरमप्रीतापरमेष्ठिकमंडलुः ॥ १११ ॥
 पद्मनाभपदार्घ्येणप्रसूतापद्ममालिनी ।
 परर्द्धिदापुष्टिकरीपथ्यापूर्तिःप्रभावती ॥ ११२ ॥
 पुनानापीतगर्भच्छनीपापपर्वतनाशिनी ।
 फलिनीफलहस्ताचफुल्लांबुजविलोचना ॥ ११३ ॥
 फालितैनोमहाक्षेत्राफणिलोकविभूषणम् ।
 फेनच्छलप्रणुन्नैनाःफुल्लकैरवगंधिनी ॥ ११४ ॥
 फेनिलाच्छांबुधाराभाफुडुच्चाटितपातका ।
 फणितस्वादुसलिलाफांटपथ्यजलाविला ॥ ११५ ॥
 विश्वमाताचविश्वेशीविश्वविश्वेश्वरप्रिया ।
 ब्रह्मण्याब्रह्मकृद्ब्राह्मीब्रह्मिष्ठाविमलोदका ॥ ११६ ॥
 विभावरीचविरजाविक्रांतानेकविष्टपा ।
 विश्वमित्रविष्णुपदीवैष्णवीवैष्णवप्रिया ॥ ११७ ॥
 विरूपाक्षप्रियकरीविभूतिर्विश्वतोमुखी ।
 विपाशावैबुधीवेद्यावेदाक्षररसस्रवा ॥ ११८ ॥
 विद्यावेगवतीवंद्याबृहणीब्रह्मवादिनी ।
 वरदाविप्रकृष्टाचवरिष्ठाचविशोधनी ॥ ११९ ॥
 विद्याधरीविशोकाचवयोवृंदनिषेविता ।
 बहूदकाबलवतीव्योमस्थाविबुधप्रिया ॥ १२० ॥
 वाणीवेदवतीवित्ताब्रह्मविद्यातरंगिणी ।
 ब्रह्मांडकृटिव्याप्तांबुर्ब्रह्महत्यापहारिणी ॥ १२१ ॥
 ब्रह्मेशविष्णुरूपाचबुद्धिर्विभववर्धिनी ।
 विलासिसुखदावैश्याव्यापिनीचवृषारणिः ॥ १२२ ॥
 वृषांकमौलिनिलयाविपन्नार्तिप्रभंजिनी ।

विनीताविनताब्रध्नतनयाविनयान्विता ॥ १२३ ॥
विपंचीवाद्यकुशलावेणुश्रुतिविचक्षणा ।
वर्चस्करीबलकरीबलोन्मूलितकल्मषा ॥ १२४ ॥
विपाप्माविगतातंकाविकल्पपरिवर्जिता ।
वृष्टिकर्त्रीवृष्टिजलाविधिर्विच्छिन्नबंधना ॥ १२५ ॥
व्रतरूपावित्तरूपाबहुविघ्नविनाशकृत् ।
वसुधारावसुमतीविचित्रांगीविभावसुः ॥ १२६ ॥
विजयाविश्वबीजंचवामदेवीवरप्रदा ।
वृषाश्रिताविषघ्नीचविज्ञानोर्म्यंशुमालिनी ॥ १२७ ॥
भव्याभोगवतीभद्राभवानीभूतभाविनी ।
भूतधात्रीभयहराभक्तदारिद्र्यघातिनी ॥ १२८ ॥
भुक्तिमुक्तिप्रदाभेशीभक्तस्वर्गापवर्गदा ।
भागीरथीभानुमतीभाग्यंभोगवतीभृतिः ॥ १२९ ॥
भवप्रियाभवद्वेष्टीभूतिदाभूतिभूषणा ।
भाललोचनभावज्ञाभूतभव्यभवत्प्रभुः ॥ १३० ॥
भ्रांतिज्ञानप्रशमनीभिन्नब्रह्मांडमंडपा ।
भूरिदाभक्तिसुलभाभाग्यवद्वृष्टिगोचरी ॥ १३१ ॥
भंजितोपप्लवकुलाभक्ष्यभोज्यसुखप्रदा ।
भिक्षणीयाभिक्षुमाताभावाभावस्वरूपिणी ॥ १३२ ॥
मंदाकिनीमहानंदामातामुक्तितरंगिणी ।
महोदयामधुमतीमहापुण्यामुदाकरी ॥ १३३ ॥
मुनिस्तुतामोहहंत्रीमहातीर्थामधुस्रवा ।
माधवीमानिनीमान्यामनोरथपथातिगा ॥ १३४ ॥
मोक्षदामतिदामुख्यामहाभाग्यजनाश्रिता ।
महावेगवतीमेध्यामहामहिमभूषणा ॥ १३५ ॥
महाप्रभावामहतीमीनचंचललोचना ।
महाकारुण्यसंपूर्णामहर्द्धिश्चमहोत्पला ॥ १३६ ॥
मूर्तिमन्मुक्तिरमणीमणिमाणिक्यभूषणा ।
मुक्ताकलापनेपथ्यामनोनयननंदिनी ॥ १३७ ॥
महपातकराशिघ्नीमहादेवार्धहारिणी ।
महोर्मिमालिनीमुक्तामहादेवीमनोन्मनी ॥ १३८ ॥
महापुण्योदयप्राप्यामायातिमिरचंद्रिका ।
महाविद्यामहामायामहामेधामहौषधम् ॥ १३९ ॥
मालाधरीमहोपायामहोरगविभूषणा ।
महामोहप्रशमनीमहामंगलमंगलम् ॥ १४० ॥
मातंडमंडलचरीमहालक्ष्मीर्मदोज्जिता ।

यशस्विनीयशोदाचयोग्यायुक्तात्मसेविता ॥ १४१ ॥
 योगसिद्धिप्रदायाज्यायज्ञेशपरिपूरिता ।
 यज्ञेशीयज्ञफलदायजनीयायशस्करी ॥ १४२ ॥
 यमिसेव्यायोगयोनियोनिनीयुक्तबुद्धिदा ।
 योगज्ञानप्रदायुक्तायमाद्यष्टांगयोगयुक् ॥ १४३ ॥
 यंत्रिताघौघसंचारायमलोकनिवारिणी ।
 यातायातप्रशमनीयातनानामकृतनी ॥ १४४ ॥
 यामिनीशहिमाच्छोदायुगधर्मविवर्जिता ।
 रेवतीरतिकृद्रम्यारत्नगर्भारमारतिः ॥ १४५ ॥
 रत्नाकरप्रेमपात्रंरसज्ञारसरूपिणी ।
 रत्नप्रासादगर्भाचरमणीयतरंगिणी ॥ १४६ ॥
 रत्नार्चीरुद्ररमणीरागद्वेषविनाशिनी ।
 रमारामारम्यरूपारोगिजीवातुरूपिणी ॥ १४७ ॥
 रुचिकृद्रोचनीरम्यारुचिरारोगहारिणी ।
 राजहंसारत्नवतीराजत्कल्लोलराजिका ॥ १४८ ॥
 रामणीयकरेखाचरुजारीरोगरोषिणी ।
 राकारंकार्तिशमनीरम्यारोलंबराविणी ॥ १४९ ॥
 रागिणीरंजितशिवा रूपलावण्यशेवधिः ।
 लोकप्रसूलोकवन्द्यालोलत्कल्लोलमालिनी ॥ १५० ॥
 लीलावतीलोकभूमिलोकलोचनचंद्रिका ।
 लेखस्रवंतीलटभालघुवेगालघुत्वहृत् ॥ १५१ ॥
 लास्यत्तरंगहस्ताचललितालयभंगिगा ।
 लोकबंधुलोकधात्रीलोकृत्तरगुणोर्जिता ॥ १५२ ॥
 लोकत्रयहितालोकालक्ष्मीर्लक्षणलक्षिता ।
 लीलालक्षितनिर्वाणालावण्यामृतवर्षिणी ॥ १५३ ॥
 वैश्वानरीवासवेद्यावंध्यत्वपरिहारिणी ।
 वासुदेवांघ्रिरेणुघ्नीवज्रिवज्रनिवारिणी ॥ १५४ ॥
 शुभावतीशुभफलाशांतिःशांतनुवल्लभा ।
 शूलिनीशैशववयाःशीतलाऽमृतवाहिनी ॥ १५५ ॥
 शोभावतीशीलवतीशोषिताशेषकिल्बिषा ।
 शरण्याशिवदाशिष्टाशरजन्मप्रसूःशिवा ॥ १५६ ॥
 शक्तिःशशांकविमलाशमनस्वसृसंमता ।
 शमाशमनमार्गघ्नीशितिकंठमहाप्रिया ॥ १५७ ॥
 शुचिःशुचिकरीशेषाशेषशायिपदोद्भवा ।
 श्रीनिवासश्रुतिःश्रद्धाश्रीमतीश्रीःशुभव्रता ॥ १५८ ॥
 शुद्धविद्याशुभावर्ताश्रुतानंदाश्रुतिस्तुतिः ।

शिवेतरघ्नीशबरीशांबरीरूपधारिणी ॥ १५९ ॥
 श्मशानशोधनीशांताशश्चच्छ्रतधृतिष्टुता ।
 शालिनीशालिशोभाद्वाशिखिवाहनगर्भभृत् ॥ १६० ॥
 शंसनीयचरित्राचशातिताशेषपातका ।
 षड्गुणैश्चर्यसंपन्नाषडंगश्रुतिरूपिणी ॥ १६१ ॥
 षड्ढताहारिसलिलाष्यायन्नदनदीशता ।
 सरिद्वराचसुरसासुप्रभासुरदीर्घिका ॥ १६२ ॥
 स्वःसिंधुःसर्वदुःखघ्नीसर्वव्याधिमहौषधम् ।
 सेव्यासिद्धिःसतीसूक्तिःस्कंदसूश्चसरस्वती ॥ १६३ ॥
 संपत्तरंगिणीस्तुत्यास्थाणुमौलिकृतालया ।
 स्थैर्यदासुभगासौख्यास्त्रीषुसौभाग्यदायिनी ॥ १६४ ॥
 स्वर्गनिःश्रेनिकासूक्ष्मास्वधास्वाहासुधाजला ।
 समुद्ररूपिणीस्वर्ग्यांसर्वपातकवैरिणी ॥ १६५ ॥
 स्मृताघहारिणीसीतासंसाराब्धितरंडिका ।
 सौभाग्यसुंदरीसंध्यासर्वसारसमन्विता ॥ १६६ ॥
 हरप्रियाहृषीकेशीहंसरूपाहिरण्मयी ।
 हृताघसंघाहितकृद्धेलाहेलाघगर्वहृत् ॥ १६७ ॥
 क्षेमदाक्षालिताघौघाक्षुद्रविद्राविणीक्षमा ।
 ॥ उत्तरन्यासः ॥
 इतिनामसहस्रं हिगंगायाःकलशोद्भव ।
 कीर्तयित्वानरःसम्यग्गंगास्नानफलंलभेत् ॥ १६८ ॥
 सर्वपापप्रशमनंसर्वविघ्नविनाशनम् ।
 सर्वस्तोत्रजपाच्छ्लेष्टंसर्वपावनपावनम् ॥ १६९ ॥
 श्रद्धयाभीष्टफलदंचतुर्वर्गसमृद्धिकृत् ।
 सकृज्जपादवाप्नोतिह्येकक्रतुफलंमुने ॥ १७० ॥
 सर्वतीर्थेषुयःस्नातःसर्वयज्ञेषुदीक्षितः ।
 तस्ययत्फलमुदिष्टंत्रिकालपठनाच्चतत् ॥ १७१ ॥
 सर्वव्रतेषुयत्पुण्यंसम्यक्कीर्णेषुवाडव ।
 तत्फलंसमवाप्नोतित्रिसंध्यंनियतःपठन् ॥ १७२ ॥
 स्नानकालेपठेस्तुयत्रकुत्रजलाशये ।
 तत्रसन्निहितानूनंगंगान्निपथगामुने ॥ १७३ ॥
 श्रेयोर्थीलभतेश्रेयोधनार्थीलभतेधनम् ।
 कामीकामानवाप्नोतिमोक्षार्थीमोक्षमाप्नुयात् ॥ १७४ ॥
 वर्षत्रिकालपठनाच्छ्लद्धयाशुचिमानसः ।
 ऋतुकालाभिगमनादपुत्रःपुत्रवान्भवेत् ॥ १७५ ॥
 नाकालमरणंतस्यनाग्निचोराहिसाध्वसम् ।

नाम्नांसहस्रगंगायायोजपेच्छ्रद्धयामुने ॥ १७६ ॥
गंगानामसहस्रं तु जप्त्वा ग्रामांतरं व्रजेत् ।
कार्यसिद्धिमवाप्नोति निर्विघ्नो गेहमाविशेत् ॥ १७७ ॥
तिथिवारक्षयोगानां न दोषः प्रभवेत्तदा ।
यदा जप्त्वा व्रजेदेतत्स्तोत्रं ग्रामांतरं नरः ॥ १७८ ॥
आयुरारोग्यजननं सर्वोपद्रवनाशनम् ।
सर्वसिद्धिकरं पुंसां गंगानामसहस्रकम् ॥ १७९ ॥
जन्मांतरसहस्रेषु यत्पापं सम्यगर्जितम् ।
गंगानामसहस्रस्य जपनात्तत्क्षयं व्रजेत् ॥ १८० ॥
ब्रह्मघ्नो मपिः स्वर्णस्तेयी च गुरुतल्पगः ।
तत्संयोगी भ्रूणहंता मातृहा पितृहामुने ॥ १८१ ॥
विश्वासघाती गरदः कृतघ्नो मित्रघातकः ।
अग्निदोगो वधकरो गुरुद्रव्यापहारकः ॥ १८२ ॥
महापातकयुक्तोपिसंयुक्तोप्युपपातकैः ।
मुच्यते श्रद्धया जप्त्वा गंगानामसहस्रकम् ॥ १८३ ॥
आधिव्याधिपरिक्षिप्तो घोरतापपरिप्लुतः ।
मुच्यते सर्वदुःखेभ्यः स्तवस्यास्यानुकीर्तनात् ॥ १८४ ॥
संवत्सरेण युक्तात्मा पठन्भक्तिपरायणः ।
अभीप्सितां लभेत्सिद्धिं सर्वैः पापैः प्रमुच्यते ॥ १८५ ॥
संशयाविष्टचित्तस्य धर्मविद्वेषिणोपि च ।
दांभिकस्यापि हिंस्रस्य चेतो धर्मपरं भवेत् ॥ १८६ ॥
वर्णाश्रमपथी नस्तु कामक्रोधविवर्जितः ।
यत्फलं लभते ज्ञानी तदाप्नोत्यस्य कीर्तनात् ॥ १८७ ॥
गायत्र्ययुतजप्येन यत्फलं समुपार्जितम् ।
सकृत्पठनतः सम्यक्तदशेषमवाप्नुयात् ॥ १८८ ॥
गांदत्त्वावेदविदुषे यत्फलं लभते कृती ।
तत्पुण्यं सम्यगाख्यातं स्तवराजसकृज्जपात् ॥ १८९ ॥
गुरुशुश्रूषणं कुर्वन् यावज्जीवं नरोत्तमः ।
यत्पुण्यमर्जयेत्तद्भागवर्षत्रिषवणं जपन् ॥ १९० ॥
वेदपारायणात्पुण्यं यदत्र परिपद्यते ।
तत्षण्मासेन लभते त्रिसंध्यं परिकीर्तनात् ॥ १९१ ॥
गंगायाः स्तवराजस्य प्रत्यहं परिशीलनात् ।
शिवभक्तिमवाप्नोति विष्णुभक्तो अथवा भवेत् ॥ १९२ ॥
यः कीर्तयेदनुदिनं गंगानामसहस्रकम् ।
तत्समीपे सहचरी गंगादेवी सदा भवेत् ॥ १९३ ॥
सर्वत्र पूज्यो भवति सर्वत्र विजयी भवेत् ।

सर्वत्रसुखमाप्नोतिजाह्नवीस्तोत्रपाठतः ॥ १९४ ॥
 सदाचारीसविज्ञेयःसशुचिस्तुसदैवहि ।
 कृतसर्वसुरार्चःसकीर्तये इमांस्तुतिम् ॥ १९५ ॥
 तस्मिंस्तृप्तेभवेत्तृप्ताजाह्नवीनात्रसंशयः ।
 तस्मात्सर्वप्रयत्नेनगंगाभक्तंसमर्चयेत् ॥ १९६ ॥
 स्तवराजमिमंगांगंशृणुयाश्चिवैपठेत् ।
 श्रावयेदथतद्भक्तान्दंभलोभविवर्जितः ॥ १९७ ॥
 मुच्यतेक्षिविधैःपापैर्मनोवाक्कायसंभवैः ।
 क्षणान्निष्पापतामेतिपितृणांचप्रियोभवेत् ॥ १९८ ॥
 सर्वदेवप्रियश्चापिसर्वर्षिगणसंमतः ।
 अंतेविमानमारुह्यदिव्यस्त्रीशतसंवृतः ॥ १९९ ॥
 दिव्याभरणसंपन्नेदिव्यभोगसमन्वितः ।
 नंदनादिवनेस्वैरदेववत्सप्रमोदते ॥ २०० ॥
 भुज्यमानेषुविप्रेषुश्राद्धकालेविशेषतः ।
 जपन्निदंमहास्तोत्रंपितृणांतृप्तिकारकम् ॥ २०१ ॥
 यावंतितत्रसिक्थानियावंतों अवुकणाःस्थिताः ।
 तावंत्येवह्रिवर्षाणिमोदतेस्वःपितामहाः ॥ २०२ ॥
 यथाप्रीणंतिपितरोगंगायांपिंडदानतः ।
 तथैवतृप्नुयुःश्राद्धेस्तवस्यास्यानुसंश्रवात् ॥ २०३ ॥
 एतत्स्तोत्रंगृहेयस्यलिखितंपरिपूज्यते ।
 तत्रपापभयंनास्तिशुचितद्भवनंसदा ॥ २०४ ॥
 अगस्तेकिंबहूक्तेनशृणुमेनिश्चितंवचः ।
 संशयोनात्रकर्तव्यःसंदेग्धरिफलंनहि ॥ २०५ ॥
 यावंतिमर्त्येस्तोत्राणिमंत्रजालान्यनेकशः ।
 तावंतिस्तवराजस्यगांगेयस्यसमानिन ॥ २०६ ॥
 यावज्जन्मजपेस्तुनाम्नामेतत्सहस्रकम् ।
 सकीकटेष्वपिमृतो नपुनर्गर्भमाविशेत् ॥ २०७ ॥
 नित्यंनियमवानेतोजिपेत्स्तोत्रमुत्तमम् ।
 अन्यत्रापिविपन्नःसगंगातीरेमृतोभवेत् ॥ २०८ ॥
 एतत्स्तोत्रवरंरम्यंपुराप्रोक्तंपिनाकिना ।
 विष्णवेनिजभक्तायमुक्तिबीजाक्षरास्पदम् ॥ २०९ ॥
 गंगास्नानप्रतिनिधिःस्तोत्रमेतन्मयेरितम् ।
 सिस्नासुर्जाह्नवीतस्मादेतत्स्तोत्रंजपेतसुधीः ॥ २१० ॥
 इतिश्रीस्कांदमहापुराणे एकाशीतिसाहस्र्यां
 संहितायाचतुर्थेकाशीखंडेपूर्वाद्धैंगंगासहस्रनाम
 कथनं नामैकोनत्रिंशत्तमो अध्यायः ॥

Encoded by Kirk Wortman kirkwort@hotmail.com

Please send corrections to sanskrit@cheerful.com
Last updated June 2, 2007